

# ئايۋالقتا تولۇن ئاي

ئىززىتىسىزا ئىلكۇن

ئايۋالقتا تولۇن ئاي

كولەڭگۈسى بۇ ئاخشام -

مەرمەر دېڭىزىدا لەيلەيدۇ...

بىلىجانلارنى ئەركىلىتىپ -

ئوينىيدۇ...

مۇھەببەتنى كۈيلەيدۇ!

بۇ ئاخشام -

ئايۋالقتا ئايپەرى -

مەرمەر دېڭىزىدا كۈيلەيدۇ...

مېنى ئۆزىگە چىللايدۇ...

مەن -

ساڭا يېقىن قىرغاقتىن -

ئۆزۈڭ كەلگۈچە سېنى كۈتمەستىن -

كۈلەڭگەڭنى تۇتۇۋېلىپ -

قولۇنقىم قىلىپ -

ئۈزۈۋالغۇم كېلىدۇ...

قارشى قىرغاققا -

يالغۇزلۇققا مەن مەھكۇم.

تۈنۈگۈندىن مىراس ھېسلىرىم -

ھەسرەت قوشۇپ تېڭىرقايدۇ...

سېنى...

تەكلىماكاندا چاڭقىغان

ئاتەشتەك قەلبىمگە -

بېسىۋالغۇم -

تېڭىۋالغۇم -

قويۇۋالغۇم كېلىدۇ...

كۆزۈمدە قېتىپ قالغان -

مېنى ئەسىرگە ئالغان -

بۇ ئاخشام ھالسىرايدۇ..

يۈرىكىمنى -

يېڭىدىن تۇغۇلغان -

تەلۋە تۇيغۇلىرىم تىلغايدۇ...



ئاي-

ئاسمان تەڭرىم سەن ئۈچۈن-

يۇلتۇزلارنى مونچاق كۆز قىلىپ...

كۆكتە ياسىغانمۇ كەپە؟

دېڭىزدىكى مارجانلار-

سرغىپ چۈشكەنمۇ سەندىن-

كۆز قىسىشىپ شۇڭغۇپ ئاقدۇ...

ئۇيۇقىڭنى يېرىپ ئۆتدۇ-

سېھىرلىك بۇ كېچە...

ئايكۆلنىڭ-

ئايۋاغنىڭ-

كۇيياغنىڭ-

ئالتايدىن-

ئالتە شەھەرنىڭ كېچىسىدىن!

"ئاھ ئايىم..."

مېنىڭ ئايىم سەن..."

دەپ قاتتىق توۋلىغۇم كېلىدۇ...

ئايۋالنىڭ ساھىلىدا

مەن غەۋۋاستا تۇغۇلغان-

سوئاللارغا-

جاۋاب ئالغۇم كېلىدۇ:

ئاي-

يۇلتۇز بىلەن سەن مەشئەل-

قارا بۇلۇتقا كاراپ.

تەڭرىنىڭ يوق بۇ ئالەمدە-

سۈكۈتتە ئىتائەتمەن

ئۇيۇق سۆيگەن كېچە-

قىلىدۇ ساڭا تاۋاپ...

تۈركىستاننىڭ دېڭىزدىن ئۇزاق-

شۇ ئاخشامدا سېنى كۆرگەن-

ئايكۆلۈكنى تونۇدۇڭمۇ؟

ئايدىڭكۆل قاراڭغۇمكەن؟

ئاقسۇدا ئىتلار قاۋامدىكەن؟

لۈكچۈندە يىگىتلەر شېھىت بولغاندا-

يىلقا يېزىسىدا قۇزغۇنلار-

كېچە ئاسمىنى قاپلىغاندا-

مارالبېشىدىن غايىب بولغان-

ماراللار تارىمدا بوزلامدىكەن؟

....

ئاي-

ئايۋالنىڭكى تولۇن ئاي-

مەن سېنى تونۇۋالدىم-

بەلگە ساڭا قۇيۇۋالدىم...

كەلگەنمۇ سەن ئەسلى-

مېنىڭ ئاسمىنىدىن-



ئايۋالقتىكى تولۇن ئاي-

تونۇدۇڭمۇ سەپىرىڭدە بۈگۈن-

ئاي يۇلتۇزغا ئاشنا خەلقىنى-

"مەن ئاق بايراق ئەمەس" دېگەن

كۆكتەڭرىدىن ئۇدۇم ئالغان-

ھەر كەچكىنىڭدە يولۇڭغا-

ئاق پايانداز سالغان-

خاتتەڭرىنى؟

ھايات ئۆز يولىدا-

ئايۋالقتىكى كۆچىسىدا-

ئەزان ئاۋازى كانايدا...

بامدات نامىزغا چىللايدۇ...

ساھىلدىكى بەزمە خاندا-

پەرەڭ مۇزىكىسى ياڭرايدۇ.

ئىتلارنىڭ قاۋاشلىرى-

توخۇلارنىڭ چىللاشلىرى..

دوقمۇشتىكى ئاشق-مەشۇقنى-

بۇ كۆچىدىن قوغلايدۇ...

قۇم دېڭىزى بىلەن-

تىلىسىملار كانى بولغان

ئەكسىڭنى ئۆز پېتى قاتۇرۇۋالغان-

تەكلىماكانى؟

.....

ئايۋالقتىكى تولۇن ئاي-

مەن رەسىسام بۇ ئاخشام...

يۈرىكىمگە سىزماقچى-

مەرمەر دېڭىزىدىكى كۈلەڭگەڭنى...

سىزدى قەلىمىم زەنجىر-

باغلىۋەتتىم دېڭىزغا سېپىنى-

سىياھلىرى بولدى قان-

بويۇۋەتتىم-

داغ قالغان يۈزۈڭنى!

كەچمىشمنىڭ كويلىڭدىن-

تېنەپ قالغان تۇيغۇلىرىم

ھەر تەرەپكە قاترايدۇ...

كۆڭۈل ئارامىمغا ھەسرەت قوشۇپ -

ئېلىپ كېتىشكە-

بالدۇر كەلگەن يورۇق ئىلاھى

ئايۋالقتىكى تولۇن ئايىنى-

مەغرىب تامان سۆرەيدۇ!



كۈلەلمىدىم...  
ئۆزىڭدە يوق كۈلكىگە -  
زورلاپ كۈلۈشۈم مۇمكىنمۇ؟!



ئاي -  
ئەگەر كەتسەڭ بۇ نۆۋەت  
سەندىن تىلىۋالاي  
يېنىشىڭدا -

تەكلىماكاننى كۆرگەندە  
خاتتەڭنى سۆيگەندە  
ساڭا ئاشق قۇلۇڭدىن  
پالاندى بۇ ئۇيغۇردىن -  
ئايۋالقتىن سالام ئەت!

ئاھ ئايىم...  
ئايۋالقتا تولۇن ئاي -  
ئارزۇيۇمدىن نە قالاي -  
ئۆز مەيلىمدىن نە ياناي  
بۇ كېچەڭدىن...  
ئاي نۇرىڭدىن...  
ئاي يۈزۈڭدىن ئايلىناي....

ئاي -  
ئايۋالقتا مەن كۈتكەن -  
ھايات شۇنچە رومانتىكىمۇ؟

ئايۋاللىق، تۈركىيە

2013 - يىلى، 23 - ئاۋغۇست